

NATIONAL NEWS BULLETIN (ODIA)

28 April - 2024

Evening Bulletin : 7.15 p.m.

ମୁଖ୍ୟ ସମ୍ବାଦ

- ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା ଏବଂ କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧି ଆଜି ଓଡ଼ିଶା କଲେ ନିର୍ବାଚନୀ ପ୍ରଚାର ।
- ଓଡ଼ିଶାରେ ତୃତୀୟ ପର୍ଯ୍ୟାୟ ନିର୍ବାଚନ ଲାଗି ଆସନ୍ତାକାଲି ପ୍ରକାଶ ପାଇବ ବିଜ୍ଞପ୍ତି ।
- ଆଉଟର ମଣିପୁର ସଂସଦୀୟ କ୍ଷେତ୍ରର ୬ଟି ବୁଥରେ ଆସନ୍ତା ମଙ୍ଗଳବାର ଦିନ ପୁନଃ ମତଦାନ ପାଇଁ ନିର୍ଦ୍ଦେଶ ଦେଲେ ନିର୍ବାଚନ ଆୟୋଗ ।
- ଉପକାରିତା ଏବଂ ପ୍ରକ୍ରିୟାକରଣ କ୍ଷମତା ବୃଦ୍ଧି ଲକ୍ଷ୍ୟରେ ଖଣି ମନ୍ତ୍ରଣାଳୟ ପକ୍ଷରୁ ଆସନ୍ତାକାଲି ନୂଆଦିଲ୍ଲୀଠାରେ ଆୟୋଜିତ ହେଉଛି ଖଣିଜ ପଦାର୍ଥ ସମ୍ମିଳନୀ ।

ଏବଂ

- ଆଇପିଏଲ୍ କ୍ରିକେଟ୍ ଆଜିର ପ୍ରଥମ ମ୍ୟାଚ୍ରେ ରୟାଲ୍ ଚାଲେଞ୍ଜର୍ସ୍ ବେଙ୍ଗାଲୁରୁ' ଗୁଜରାଟ ଚାଇଟନ୍ସକୁ ଟ୍଱ିକେଟ୍ରେ ପରାସ୍ତ କରିଛି ।

ଇଲେକ୍ସନ୍-ଓଡ଼ିଶା

ବିଜେପି ରାଷ୍ଟ୍ରୀୟ ଅଧକ୍ଷ ଜେ.ପି. ନଡ୍ଡା ଆଜି ଓଡ଼ିଶା ଗସ୍ତରେ ଆସି ବ୍ରହ୍ମପୁର ନିକଟସ୍ଥ ଆୟପୁଆ ଠାରେ ବିଜୟ ସଂକଳ୍ପ ସମାବେଶରେ ଯୋଗ ଦେଇଛନ୍ତି । ଉପସ୍ଥିତ ଜନତାଙ୍କୁ ସମ୍ବୋଧିତ କରି ମୋଦୀଙ୍କ ବିକଶିତ ଭାରତ ସଂକଳ୍ପକୁ ଆଗେଇ ନେଇ ବିକାଶର ଧାରାକୁ ବଜାୟ ରଖିବାକୁ ସେ ଆହ୍ୱାନ ଦେଇଛନ୍ତି । ନରେନ୍ଦ୍ର ମୋଦୀଙ୍କ ନେତୃତ୍ୱରେ ସରକାରଙ୍କ ବିଭିନ୍ନ କାର୍ଯ୍ୟକ୍ରମ ଯୋଗୁଁ ଦେଶ ଖୁବ୍ ଶୀଘ୍ର ବିଶ୍ୱ ଅର୍ଥନୀତିର ତୃତୀୟ ସ୍ଥାନରେ ପହଞ୍ଚିବ ବୋଲି ସେ କହିଛନ୍ତି । ବିକଶିତ ଭାରତ ପଥରେ ଦେଶର ୮୦ କୋଟି ଲୋକଙ୍କୁ ଅନ୍ନ ଯୋଜନାରେ ସାମିଲ କରାଯାଇଛି ଏବଂ ୧୦ କୋଟି ଲୋକ ଉତ୍କଳା ଯୋଜନାର ସୁଫଳ ପାଉଛନ୍ତି ବୋଲି ଶ୍ରୀ ନଡ୍ଡା କହିଛନ୍ତି । ଆଜି ସନ୍ଧ୍ୟାରେ ସେ ଦଳୀୟ କର୍ମକର୍ତ୍ତାଙ୍କ ସହ ନିର୍ବାଚନୀ ସ୍ଥିତି ନେଇ ଆଲୋଚନା କରିବାର କାର୍ଯ୍ୟସୂଚୀ ରହିଛି । ବ୍ରହ୍ମପୁର ଠାରେ ରାତ୍ରିଯାତନ କରି ଆସନ୍ତାକାଲି ସକାଳେ ଭୁବନେଶ୍ୱର ଦେଇ ଦିଲ୍ଲୀ ପ୍ରତ୍ୟାବର୍ତ୍ତନ କରିବାର କାର୍ଯ୍ୟସୂଚୀ ରହିଛି ।

କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧି ଆଜି ଓଡ଼ିଶାର କଟକ ଜିଲ୍ଲା ଅନ୍ତର୍ଗତ ନିଶ୍ଚିନ୍ତକୋଇଲି ବ୍ଲକ୍ କୁଳିଆ ପଡ଼ିଆ ଠାରେ ଆୟୋଜିତ ଏକ ନିର୍ବାଚନୀ ସଭାରେ ଯୋଗଦେଇ ଦଳ ପକ୍ଷରୁ ପ୍ରଚାର କରିଛନ୍ତି । ସେ କହିଛନ୍ତି, କଂଗ୍ରେସ ସରକାରକୁ ଆସିଲେ ଦଳ ପକ୍ଷରୁ ଦିଆଯାଇଥିବା

ନିର୍ବାଚନୀ ପ୍ରତିଶ୍ରୁତିକୁ ନିଶ୍ଚୟ ପାଳନ କରାଯିବ । ସେହିଭଳି ଦଳ ପକ୍ଷରୁ ନିଆଯିବାକୁ ଥିବା ବିଭିନ୍ନ ଜନକଲ୍ୟାଣକାରୀ କାର୍ଯ୍ୟକ୍ରମ ଗୁଡ଼ିକ ଉପରେ ମଧ୍ୟ ସେ ଆଲୋଚନା କରିଥିଲେ । ଭୁବନେଶ୍ୱରରେ ପହଞ୍ଚିବା ପରେ ଶ୍ରୀ ଗାନ୍ଧି ପ୍ରଥମେ ମଧୁବାବୁଙ୍କ ଜନ୍ମସ୍ଥାନ ସତ୍ୟଭାବାପୁରରେ ପହଞ୍ଚି ମଧୁ ବାବୁଙ୍କ ଜୟନ୍ତୀ ଉପଲକ୍ଷେ ତାଙ୍କ ପ୍ରତିମୂର୍ତ୍ତିରେ ମାଲ୍ୟାର୍ପଣ ଅର୍ପଣ କରିଥିଲେ । ସେଠାରୁ କସ୍ତୁରବା ଆଶ୍ରମ ଯାଇ ଅନ୍ତେବାସୀଙ୍କ ସହ ଭାବବିନିମୟ କରିଥିଲେ । ସେଠାରୁ କୁଳିଆ ପଡ଼ିଆ ଠାରେ ଆୟୋଜିତ ନିର୍ବାଚନୀ ସଭାରେ ପହଞ୍ଚିଥିଲେ । ଏହି ସମାବେଶରେ କଟକ, କେନ୍ଦ୍ରାପଡ଼ା, ଭଦ୍ରକ, ଜଗତସିଂହପୁର ଲୋକସଭା ଏବଂ ବିଧାନସଭାର ପ୍ରାର୍ଥୀ ତଥା ଦଳ ବନ୍ଧୁ ବରିଷ୍ଠ ନେତା ଓ କର୍ମୀ ଯୋଗଦେଇଥିଲେ ।

ଇଲେକ୍ସନ୍-ଅପଡେଟ୍

ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ପ୍ରଚାର କାର୍ଯ୍ୟ ଦୂରାନ୍ୱିତ ହୋଇଛି । ବିଭିନ୍ନ ରାଜନୈତିକ ଦଳର ବରିଷ୍ଠ ନେତା ନିଜ ନିଜ ପ୍ରାର୍ଥୀଙ୍କ ସପକ୍ଷରେ ଭୋଟ ପ୍ରଚାରରେ ସାମିଲ ହୋଇଛନ୍ତି । ଏହି ପର୍ଯ୍ୟାୟରେ ୧୦ଟି ରାଜ୍ୟ ଏବଂ ଦୁଇଟି କେନ୍ଦ୍ର ଶାସିତ ଅଞ୍ଚଳର ୯୫ଟି ଲୋକସଭା ଆସନ ପାଇଁ ଆସନ୍ତା ମାସ ୭ ତାରିଖରେ ମତଗ୍ରହଣ

କରାଯିବ । ୧୫ଜାର ୩୫୧ ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅବତୀର୍ଣ୍ଣ ହୋଇଛନ୍ତି ।

କର୍ଣ୍ଣାଟକର ବେଲଗାଭି ଠାରେ ଏକ ନିର୍ବାଚନୀ ସଭାରେ ବରିଷ୍ଠ ବିଜେପି ନେତା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ନିଜ ଦଳୀୟ ପ୍ରାର୍ଥୀଙ୍କ ପାଇଁ ପ୍ରଚାର କରିଥିଲେ । ସାଧାରଣ ସଭାରେ ଉଦ୍‌ବୋଧନ ଦେଇ ଏନ୍.ଡି.ଏ.ର ୧୦ ବର୍ଷ ଶାସନକାଳ ମଧ୍ୟରେ ନିଆଯାଇଥିବା ବିଭିନ୍ନ ଜନକଲ୍ୟାଣକାରୀ କାର୍ଯ୍ୟକ୍ରମ ଗୁଡ଼ିକ ଉପରେ ଆଲୋଚନା କରିଥିଲେ । ଦେଶରେ ଆଇନ୍ ଶୃଙ୍ଖଳା ସ୍ଥିତିକୁ ଅଧିକ ଦୃଢ଼ କରିବା ଲକ୍ଷ୍ୟରେ ତାଙ୍କ ସରକାରଙ୍କ ପକ୍ଷରୁ ନିଆଯାଇଥିବା ପଦକ୍ଷେପ ଗୁଡ଼ିକ ଉପରେ ମଧ୍ୟ ସେ ଆଲୋକପାତ କରିଥିଲେ ।

ସେହିଭଳି ବରିଷ୍ଠ ବିଜେପି ନେତା ତଥା ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହା ଉତ୍ତରପ୍ରଦେଶର ବିଭିନ୍ନ ସ୍ଥାନରେ ନିର୍ବାଚନୀ ସଭା ଗୁଡ଼ିକରେ ଯୋଗଦେଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି । ଶ୍ରୀ ଶାହା କସଗଞ୍ଜ ଜିଲ୍ଲାର କେତେକ ସ୍ଥାନରେ ନିର୍ବାଚନୀ ସଭାରେ ଯୋଗଦେବା ସହ ମୈନିପୁରୀ ଏବଂ ଇଟାଓଡ଼ା ଠାରେ ମଧ୍ୟ ଆଜି କେତେକ ନିର୍ବାଚନୀ ସଭାକୁ ସମ୍ବୋଧନ କରିବାର କାର୍ଯ୍ୟ ସୂଚୀ ରହିଛି ।

କାନ୍‌ପୁରଠାରେ ଦଳୀୟ କର୍ମକର୍ତ୍ତାଙ୍କ ସହ ସେଠାକାର ନିର୍ବାଚନୀ ସ୍ଥିତି ନେଇ ଆଲୋଚନା କରିବେ । ସେହିଭଳି ଉତ୍ତର ପ୍ରଦେଶ ମୁଖ୍ୟମନ୍ତ୍ରୀ

ଯୋଗୀ ଆଦିତ୍ୟନାଥ ବରେଲି ଏବଂ ଇଟାଘା ଜିଲ୍ଲାର କେତେକ ନିର୍ବାଚନୀ ସଭାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି ।

ସମାଜବାଦୀ ପାର୍ଟି ମୁଖ୍ୟ ଅଖିଳେଶ ଯାଦବ ସମ୍ବଲ ଜିଲ୍ଲାର କେତେକ ନିର୍ବାଚନୀ ସଭାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି । ସେହିପରି ଅନ୍ୟାନ୍ୟ ରାଜନୈତିକ ଦଳ ଏବଂ ସ୍ଵାଧୀନ ପ୍ରାର୍ଥୀଙ୍କ ଡରଫରୁ ମଧ୍ୟ ପ୍ରଚାର କାର୍ଯ୍ୟ ଜୋର୍ ଧରିଛି ।

ତୃତୀୟ ପର୍ଯ୍ୟାୟ ନିର୍ବାଚନ ବିଜ୍ଞପ୍ତି

ଓଡ଼ିଶାରେ ତୃତୀୟ ପର୍ଯ୍ୟାୟ ନିର୍ବାଚନ ଲାଗି ଆସନ୍ତାକାଲି ବିଜ୍ଞପ୍ତି ପ୍ରକାଶ ପାଇବ । ସମ୍ବଲପୁର, କେନ୍ଦୁଝର, ଡେଙ୍କାନାଳ, କଟକ, ପୁରୀ ଏବଂ ଭୁବନେଶ୍ଵର ଲୋକସଭା ଆସନ ଏବଂ ଏହି ଆସନ ପରିସରରେ ଆସୁଥିବା ବିଧାନସଭା ଆସନଗୁଡ଼ିକ ପାଇଁ ମଧ୍ୟ ମଇ ମାସ ୨୫ ତାରିଖରେ ଭୋଟଗ୍ରହଣ କରାଯିବ । ଆସନ୍ତାକାଲିଠାରୁ ଏହିସବୁ ଆସନ ଲାଗି ନାମାଙ୍କନ ପ୍ରକ୍ରିୟା ଆରମ୍ଭ ହେବ । ନାମାଙ୍କନ ପତ୍ର ଦାଖଲ କରିବାର ଶେଷ ତାରିଖ ହେଉଛି ମଇ ମାସ ୨ ତାରିଖ । ତୃତୀୟ ପର୍ଯ୍ୟାୟ ନିର୍ବାଚନରେ ରାଜ୍ୟର ୪୪ ଲକ୍ଷ ୪୧ ହଜାର ୭୯୭ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିବେ । ସେମାନଙ୍କ ମଧ୍ୟରେ ୨ ଲକ୍ଷ ୩୫ ହଜାର ୭୨୪ ଜଣ ମୁବ ମତଦାତା ପ୍ରଥମ ଥରଲାଗି ଭୋଟ ଦେବେ ।

ନିର୍ବାଚନ ଆନ୍ଦୋଳ

ନିର୍ବାଚନ ଆନ୍ଦୋଳ ଆଉଟର ମଣିପୁର ସଂସଦୀୟ କ୍ଷେତ୍ରର ୨ଟି ବୁଥରେ ପୁନଃ ମତଦାନ ପାଇଁ ନିର୍ଦ୍ଦେଶ ଦେଇଛନ୍ତି । ଆସନ୍ତା ମଙ୍ଗଳବାର ଦିନ ସକାଳ ୭ଟାରୁ ଅପରାହ୍ଣ ୪ଟା ପର୍ଯ୍ୟନ୍ତ ସେଠାରେ ପୁନଃ ମତଗ୍ରହଣ କରାଯିବ । ଗତ ୨୬ ତାରିଖ ଦିନ ଦ୍ୱିତୀୟ ପର୍ଯ୍ୟାୟ ନିର୍ବାଚନ ବେଳେ ସେହି ବୁଥ ଗୁଡ଼ିକରେ ଗଣ୍ଠଗୋଳ ହେବାରୁ ଭୋଟଗ୍ରହଣକୁ ଆନ୍ଦୋଳ ଅବୈଧ ଘୋଷଣା କରିଛନ୍ତି । ଏହି ବୁଥ ଗୁଡ଼ିକ ମଧ୍ୟରେ ଉଖରୁଲ୍ ଜିଲ୍ଲାର ୫ଟି ବୁଥ ଏବଂ ସେନାପତି ଜିଲ୍ଲାର ଗୋଟିଏ ବୁଥ ଅନ୍ତର୍ଭୁକ୍ତ ।

ମିନିଷ୍ଟ୍ର-ମାଇନ୍ସ

ଉପକାରିତା ଏବଂ ପ୍ରକ୍ରିୟାକରଣ କ୍ଷମତା ବୃଦ୍ଧି ଲକ୍ଷ୍ୟରେ ଖଣି ମନ୍ତ୍ରଣାଳୟ ଆସନ୍ତାକାଲି ନୂଆଦିଲ୍ଲୀଠାରେ ଗୁରୁତ୍ୱପୂର୍ଣ୍ଣ ଖଣିଜ ପଦାର୍ଥ ସମ୍ମିଳନୀ ଆୟୋଜନ କରୁଛି । ଏହି ଦୁଇ ଦିନିଆ ଶିଖର ସମ୍ମିଳନୀରେ ଉପକାରିତା ଏବଂ ପ୍ରକ୍ରିୟାକରଣ କ୍ଷେତ୍ରରେ ସହଯୋଗ, ଜ୍ଞାନ ଆଦାନ ପ୍ରଦାନ ଏବଂ ଅଭିନବତାକୁ ପ୍ରୋତ୍ସାହିତ କରିବା ପାଇଁ ଆଲୋଚନା କରାଯିବ । ଦେଶର ଦ୍ରୁତ ଅର୍ଥନୈତିକ ଅଭିବୃଦ୍ଧି ଏବଂ ସ୍ୱଚ୍ଛ ଶକ୍ତି ଲକ୍ଷ୍ୟକୁ ହାସଲ କରିବା ଲାଗି ଏହି ଶିଖର ସମ୍ମିଳନୀର ଆୟୋଜନ କରାଯାଇଛି । ଗୁରୁତ୍ୱପୂର୍ଣ୍ଣ କଞ୍ଚାମାଲର ଘରୋଇ ଯୋଗାଣକୁ ସୁରକ୍ଷିତ କରିବାର ଜରୁରୀ

ଆବଶ୍ୟକତା ଉପରେ ମଧ୍ୟ ଏହି ସମ୍ମିଳନୀରେ ବିସ୍ତୃତ ଆଲୋଚନା ହେବାର କାର୍ଯ୍ୟସୂଚୀ ରହିଛି । ଏହି ସମ୍ମିଳନୀରେ ବିଭିନ୍ନ ଶିକ୍ଷା ସଂସ୍ଥାର ମୁଖ୍ୟ, ଷ୍ଟାର୍ଟଅପ୍ ସଂସ୍ଥାର ପ୍ରତିନିଧି, ସରକାରୀ ଅଧିକାରୀ, ବୈଜ୍ଞାନିକ, ଶିକ୍ଷାବିତ୍ ଏବଂ ଦେଶ ବିଦେଶର ବହୁ ନୀତି ବିଶେଷଜ୍ଞ ଯୋଗ ଦେବେ ।

ଡି.ଏ.ଆର୍.ପି.ଜି

ପ୍ରଶାସନିକ ସଂସ୍କାର ଓ ଲୋକ ଅଭିଯୋଗ ବିଭାଗ (ଡି.ଏ.ଆର୍.ପି.ଜି.)ର ୪ ଜଣିଆ ପ୍ରତିନିଧି ମଣ୍ଡଳୀ ଆଜିଠାରୁ ତିନି ଦିନିଆ ବାଲାଦେଶ ଗସ୍ତରେ ଯାଉଛନ୍ତି । ସେଠାରେ ଭାରତର ଜାତୀୟ ସୁଶାସନ କେନ୍ଦ୍ର ଏବଂ ବାଲାଦେଶ ଲୋକ ପ୍ରଶାସନ ମନ୍ତ୍ରଣାଳୟ ମଧ୍ୟରେ ବୁଝାମଣାପତ୍ର ନବୀକରଣ ଏବଂ ବିଭିନ୍ନ ଦ୍ଵିପାକ୍ଷିକ ପ୍ରସଙ୍ଗରେ ଆଲୋଚନା ହେବ । ଏହି ଅବସରରେ ଡି.ଏ.ଆର୍.ପି.ଜି. ସଚିବ ଡି ଶ୍ରୀନିବାସ ବାଲାଦେଶର ସାଧାରଣ ପ୍ରଶାସନ ମନ୍ତ୍ରଣାଳୟର ବରିଷ୍ଠ ଅଧିକାରୀଙ୍କ ସହ ଦ୍ଵିପାକ୍ଷିକ ବୈଠକ କରିବେ ।

ଜାତୀୟ ସୁଶାସନ କେନ୍ଦ୍ର ଏବଂ ବାଲାଦେଶର ଲୋକ ପ୍ରଶାସନ ମନ୍ତ୍ରଣାଳୟ ୨୦୧୪ ମସିହାରୁ ମିଳିତ ଭାବେ ବାଲାଦେଶ ବେସାମରିକ କର୍ମଚାରୀମାନଙ୍କ ପାଇଁ ଦକ୍ଷତା ବୃଦ୍ଧି କାର୍ଯ୍ୟକ୍ରମ ଆୟୋଜନ କରୁଛନ୍ତି । ଦ୍ଵିପାକ୍ଷିକ ସହଯୋଗ ଅଧୀନରେ ୭୧ଟି ଦକ୍ଷତା ବିକାଶ କାର୍ଯ୍ୟକ୍ରମ

ଅନୁଷ୍ଠିତ ହେବା ସହ ୨ ହଜାର ୭୭୫ ବାଲାଦେଶ ପ୍ରଶାସନିକ ଅଧିକାରୀ ଜାତୀୟ ସୁଶାସନ କେନ୍ଦ୍ର ପରିଦର୍ଶନ କରିଥିଲେ । ବାଲାଦେଶ ସରକାର ଏହି ପ୍ରଶିକ୍ଷଣ କାର୍ଯ୍ୟକ୍ରମର ଉପଯୋଗୀତା ଉପରେ ଗୁରୁତ୍ଵାରୋପ କରିଛନ୍ତି ଏବଂ ଆଗାମୀ ପାଞ୍ଚ ବର୍ଷ ପାଇଁ ଏହି ବୁଝାମଣାପତ୍ରର ନବୀକରଣ ପାଇଁ ଆଗ୍ରହ ପ୍ରକାଶ କରିଛନ୍ତି ।

ମଧୁବାବୁ ଜୟନ୍ତୀ

ଉତ୍କଳଗୌରବ ମଧୁସୂଦନ ଦାସଙ୍କର ୧୭୬ତମ ଜୟନ୍ତୀ ଆଜି ରାଜ୍ୟବ୍ୟାପୀ ପାଳିତ ହେଉଛି । ଏହି ଅବସରରେ ବିଭିନ୍ନ ସ୍ଥାନରେ ତାଙ୍କର ପ୍ରତିମୂର୍ତ୍ତିରେ ମାଲ୍ୟାର୍ପଣ କରାଯିବା ସହ ସ୍ମୃତିସଭାମାନ ଆୟୋଜିତ ହୋଇଛି । ଓଡ଼ିଆ ଜାତିର ଗର୍ବ ଓ ଗୌରବ ତଥା ପ୍ରଖ୍ୟାତ ଜାତୀୟବାଦୀ ନେତା ଭାବେ ମଧୁସୂଦନ ଦାସ ଯେତିକି ପରିଚିତ, ବିଶିଷ୍ଟ ଆଇନଜ୍ଞ ଭାବେ ମଧ୍ୟ ତାଙ୍କର ଭୂମିକା ଅତ୍ୟନ୍ତ ଗରିମାମୟ ଥିଲା । ଭାରତୀୟ ମହିଳାଙ୍କୁ ଆଇନଜୀବୀ ବୃତ୍ତି ଗ୍ରହଣ ଭଳି ଯୁଗାନ୍ତକାରୀ ଅଧିକାର ପ୍ରଦାନ କରି ମଧୁବାବୁ ଦେଶର ଆଇନଜୀବଙ୍କ ପାଇଁ ପ୍ରେରଣାଦାୟୀ ହୋଇ ରହିଛନ୍ତି ।

ଇରାକ୍ ପାର୍ଲିାମେଣ୍ଟ

ଇରାକ୍ ସଂସଦରେ ସମଲିଙ୍ଗୀ ସମ୍ପର୍କକୁ ଅପରାଧ ଘୋଷଣା କରିବା ପାଇଁ ଏକ ଆଇନ ଗୃହୀତ ହୋଇଛି । ଏହି ଆଇନରେ ସମଲିଙ୍ଗୀ ସମ୍ପର୍କ ଉପରେ ସର୍ବାଧିକ ୧୫ ବର୍ଷ ଜେଲ୍ ଦଣ୍ଡାଦେଶ ଏବଂ ଏହି ସମ୍ପର୍କକୁ ପ୍ରୋତ୍ସାହିତ କରୁଥିବା ବ୍ୟକ୍ତିଙ୍କୁ ସର୍ବନିମ୍ନ ୭ ବର୍ଷ ଜେଲ୍ ଦଣ୍ଡ ଭୋଗିବାକୁ ପଡ଼ିବ । ଧାର୍ମିକ ମୂଲ୍ୟବୋଧକୁ ବଜାୟ ରଖିବା ଏବଂ ଇରାକ୍ ସମାଜକୁ ନୈତିକ ଦୁର୍ବଳତାରୁ ରକ୍ଷା କରିବା ଉଦ୍ଦେଶ୍ୟରେ ଏହି ପଦକ୍ଷେପ ନିଆଯାଇଛି ବୋଲି ସେଠାକାର ସରକାରୀ ଅଧିକାରୀ କହିଛନ୍ତି ।

ସୂଚନା ଯୋଗ୍ୟ ୧୩୦ରୁ ଅଧିକ ଦେଶରେ ସମଲିଙ୍ଗୀ ଯୌନ କ୍ରିୟା ଆଇନଗତ ହୋଇଥିବା ବେଳେ ୬୦ରୁ ଅଧିକ ଦେଶ ସମଲିଙ୍ଗୀ ଯୌନ ସମ୍ପର୍କକୁ ଅପରାଧ ବୋଲି ଘୋଷଣା କରିଛନ୍ତି ।

ଜାନ୍ତୁ କାଶ୍ମୀରର

ଜାନ୍ତୁ କାଶ୍ମୀରର ଉଧମପୁର ଜିଲ୍ଲା ଅନ୍ତର୍ଗତ ଦୁର୍ଗମ ଅଞ୍ଚଳରେ ଗୁଳି ବିନିମୟ ଘଟଣାରେ ଦୁଇଜଣ ଗ୍ରାମ୍ୟ ସୁରକ୍ଷା କର୍ମୀ ଆହତ ହୋଇଛନ୍ତି । ଆମ ଜାନ୍ତୁ ସମ୍ବାଦଦାତା କହିଛନ୍ତି, ବସନ୍ତଗଡ଼ ଅଞ୍ଚଳର ପାନାରା ଗ୍ରାମ ଠାରେ ଏହି ଘଟଣା ଆଜି ସକାଳେ ଘଟିଛି । ପାନାରା ଗ୍ରାମ ନିକଟସ୍ଥ ଦାହୁ

ଜଙ୍ଗଲ ଅଞ୍ଚଳରେ କୁମ୍ଭିଂ ଅପରେସନ୍ ଚାଲିଥିବା ବେଳେ କିଛି ସନ୍ଦିଗ୍ଧ ଲୋକ ଗୁଳି ଚାଳନା କରିଥିଲେ । ତେବେ ଏହି ସନ୍ଦିଗ୍ଧ ଲୋକମାନେ ସେଠାରୁ ଫେରାର୍ ହୋଇଥିବା ଜଣାପଡ଼ିଛି । ଘଟଣାର ତଦନ୍ତ ପାଇଁ ଅଧିକ ସୁରକ୍ଷା କର୍ମୀ ସେଠାରେ ପହଞ୍ଚିଛନ୍ତି ବୋଲି ଆମ ସମ୍ବାଦଦାତା କହିଛନ୍ତି ।

ଆଇପିଏଲ୍

ଆଇପିଏଲ୍ କ୍ରିକେଟ୍ ଆଜିର ପ୍ରଥମ ମ୍ୟାଚ୍ରେ ରୟାଲ୍ ଚାଲେଞ୍ଜର୍ସ୍ ବେଙ୍ଗାଲୁରୁ' ଗୁଜରାଟ ଚାଇଟନ୍ସକୁ ୟୁକେଟ୍ରେ ପରାସ୍ତ କରିଛି । ଅହମ୍ମଦାବାଦରେ ଅନୁଷ୍ଠିତ ଆଜିର ମ୍ୟାଚ୍ରେ ବେଙ୍ଗାଲୁରୁ ଟସ୍ ଜିତି ଗୁଜୁରାଟ୍‌କୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ଗୁଜରାଟ ନିର୍ଦ୍ଧାରିତ ୨୦ ଓଭରରେ ୩ ୟୁକେଟ୍ ବିନିମୟରେ ୨୦୦ରନ୍ ସଂଗ୍ରହ କରିଥିଲା । ଜବାବରେ ବେଙ୍ଗାଲୁରୁ ୧୬ ଓଭରରେ ଗୋଟିଏ ୟୁକେଟ୍ ବିନିମୟରେ ବିଜୟଲାକ୍ଷ୍ୟ ହାସଲ କରିଥିଲା ।

ଆଉ ଅନ୍ଧ ସମୟ ମଧ୍ୟରେ ସନ୍ରାଇଜର୍ସ୍ ହାଇଦ୍ରାବାଦ୍ ଏବଂ ଚେନ୍ନାଇ ସୁପରକିଙ୍ଗ୍ସ୍ ମଧ୍ୟରେ ଚେନ୍ନାଇଠାରେ ମୁକାବିଲା ହେବ । ଟସ୍ ଜିତି ହାଇଦ୍ରାବାଦ୍ ଚେନ୍ନାଇକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଛି ।